

## संक्षिप्त

राघवी को मिले  
93.8 प्रतिशत अंक

सांभरझील, (निर्स)। यहां चारभुजा मंदिर के नजदीक रहने वाली छात्रा राघवी उपाध्याय पुत्री एडवोकेट गौरव कुमार उपाध्याय ने सेंट्रल बोर्ड ऑफ सैकेंडरी एजुकेशन में 93.8 प्रतिशत अंक हासिल किए हैं। छात्रा ने सर्वाधिक सोशल साइंस में 98, साइंस में 95, हिंदी में 94 एवं गणित व अंग्रेजी में प्रत्येक में 91 अंक हासिल किए हैं। इनकी माता राखी त्रिपाठी सरकारी टीचर हैं। छात्रा ने अपनी उपलब्धि पर अपने माता-पिता, गुरुजनों का मार्गदर्शन व आशीर्वाद बताया है।

सुरपुरा गौशाला  
का निरीक्षण

बोराज, (निर्स)। कस्बे की वीर तेजाजी गौशाला सुरपुरा का नाचव तहसीलदार बिचून उम्मेद सिंह शेखावत पशु चिकित्सक डॉक्टर सुनील कुमारवत एवं हल्का पटवारी विकास शर्मा ने आकस्मिक निरीक्षण कर गौशाला की व्यवस्थाओं को जांचा। निरीक्षण के दौरान अधिकारियों ने गौशाला में गोवंश की संख्या चारा एवं पशु आहार टेक रजिस्टर व कैश बुक आदि को चेक कर जानकारी ली। गौशाला सचिव बजा लाल वर्मा ने बताया कि निरीक्षण में सभी जांचें सही पाई गईं एवं आवश्यक दिशा निर्देश दिए गए। इस अवसर पर गौशाला परिसर में पौधापोषण भी किया गया इस मौके पर गौशाला अध्यक्ष मदन सिंह शेखावत, गौशाला संरक्षक पूर्ण सरपंच प्रेमचंद टेलर, उपाध्यक्ष भैरूलाल चौधरी सहित समिति सदस्य गण उपस्थित रहे।

जिला संयोजक व  
सह-संयोजक बनाये

टोंक, (निर्स)। प्रधानमंत्री का हर घर तिरंगा कार्यक्रम को लेकर जिला संयोजक व सह-संयोजक बनाए गए। भाजपा जिलाध्यक्ष राजेंद्र परागा ने बताया कि जिला संयोजक भाजपा जिला महामंत्री प्रभु बाडोलिया, सह-जिला संयोजक पूर्ण मंडल महामंत्री निवाड़ी शहर मनोज पाटनी एवं मंडल महामंत्री देहात मेहनदास टोंक महेंद्र सिंह सोलंकी को बनाया गया है।

धर्मसभा का  
आयोजन

निवाड़ी, (निर्स)। आर्थिक विज्ञानी माताजी ने धर्मसभा को संबोधित करते हुए कहा कि संसार में पदार्थ के साथ जीने वालों के लिए धन ही सब कुछ नहीं होता है। उनके लिए चरित्र का भी मूल्य रहता है। उन्होंने कहा कि सच्चाई को बहुमत की नहीं नैतिकता व करुणा की आवश्यकता रहती है। जो जितना संवेदनशील होता है उसमें उतनी ही अधिक करुणा जागती है। मनुष्य गुणों से महान बनता है। जो गुण सामाजिक मूल्य नहीं बनते वे दोष हो जाते हैं। उन्होंने कहा कि सत्य और सिद्धांत पर दृढ़ रहना ही चरित्र है। सदाचरण जीने की कला सिखाता है।

युवा संवाद  
कार्यशाला आयोजित

मालपुरा, (निर्स)। जिला पुलिस विभाग की ओर से शुक्रवार को रेखा देवी मेमोरियल नर्सिंग स्कूल अकिनगर में युवा संवाद कार्यशाला का आयोजन हुआ। एएसपी राकेश कुमार बैक्वा ने कार्यशाला में युवाओं को नशे व अपराध से दूर रहकर जीवन का लक्ष्य अर्जित करने का संदेश दिया। निदेशक डॉ. अंकित जैन सहित शाला परिवार ने एएसपी का स्वागत कर आभार जताया।

अधिकारी जनता की समस्याओं का समाधान  
करे व दवाब में कार्य नहीं करे : इंद्राज गुर्जर

पावटा, (निर्स)। राज्य सरकार द्वारा प्रशासन शहरों संग अभियान के दौरान पावटा प्रागपुरा नगरपालिका में वार्ड वार्ड कैंप लगाए जा रहे हैं। परंतु नगरपालिका पावटा प्रागपुरा पट्टों का आयोजित होने वाला कैंप मात्र खानापूर्ति साबित हो रहा है। जहाँ केवल मुद्देबंदकरी टीका कर सिर्फ अपने चहेतों को ही पट्टे बांटे जा रहे हैं। इस दौरान पावटा प्रागपुरा नगरपालिका द्वारा पट्टा वितरण में अनियमितताओं की शिकायत पर शुक्रवार को विधायक इंद्राज गुर्जर पावटा रामलीला मैदान में आयोजित कैंप में पहुंचे जहाँ ग्रामीणों ने नगर पालिका प्रशासन पर आरोप लगाते हुए कहा कि पट्टों की बाने वाली फाइल से लेकर अधिकारियों की रिपोर्ट में मनमर्जी की जा रही है।

वही लोगों ने आक्रोश जताते हुए बताया कि जेईएन द्वारा एक ही जगह से पहले से ही चुनी फाइलों पर मौका देख रिपोर्ट करने की बात कही। वही ग्रामीणों का कहना है कि सरकार द्वारा आयोजित होने वाले पट्टों के कैंपों में सभी अधिकारी मौजूद रहे साथ ही पट्टे वितरण के दौरान किसी भी प्रतिनिधि का हस्तक्षेप न रहे। जिससे आम आदमी को इस कैंप का लाभ मिल सके। वही ग्रामीणों ने चेयरमैन प्रतिनिधि पर उल्टे सोधे जवाब देने, मनमानी व मनमर्जी करने का आरोप लगाया।

वही ग्रामीणों ने बताया कि चेयरमैन पति द्वारा मनमानी व मनमर्जी करते हुए रास्तों के विवादों में उलझाकर उन्हें गुमराह कर रहे हैं। अपने लोगों के लिए कोई नियम नहीं व आमजन को नियमों



पट्टा वितरण में अनियमितताओं की शिकायत पर विधायक इंद्राज गुर्जर कैंप में पहुंचे जहाँ ग्रामीणों ने नगर पालिका प्रशासन पर आरोप लगाये।

की दुहाई दी जा रही है। वही सरकार के नियमानुसार ज्यों जितनी भूमि पर काबिज है व उसके सामने जितना रास्ता है पट्टा बनाकर दिया जाए। वही विधायक इंद्राज गुर्जर ने अधिकारियों को सरकार के नियमानुसार जनता की समस्याओं का समाधान करने व किसी के दवाब में आकर कार्य नहीं करने की बात कही। वही अभियान के दौरान बन रहे पट्टों

का शुक्रे देय है इसके अलावा अगर और कोई शुक्रे लिया जाता है तो शिकायत करो। वही वार्ड न. 6 में जल भराव की समस्या को देखते हुए जनप्रतिनिधियों द्वारा रोड के लिए टेंडर पास हो गया था लेकिन चेयरमैन प्रतिनिधि ने मनमर्जी करते हुए उसे निरस्त कर दिया। जिससे वहा पानी भरने से तालाब बन गया जिसका

एवज में एक हजार एक रुपए का शुल्क देय है इसके अलावा अगर और कोई शुक्रे लिया जाता है तो शिकायत करो। वही वार्ड न. 6 में जल भराव की समस्या को देखते हुए जनप्रतिनिधियों द्वारा रोड के लिए टेंडर पास हो गया था लेकिन चेयरमैन प्रतिनिधि ने मनमर्जी करते हुए उसे निरस्त कर दिया। जिससे वहा पानी भरने से तालाब बन गया जिसका

- प्रशासन शहरों के संग अभियान चढ़ा हंगामे की भेंट, विधायक ने किया निरीक्षण
- आयुर्वेदिक चिकित्सालय व कस्तूरबा गांधी बालिका स्कूल का किया पट्टा जारी

खामियाजा वार्डवासियों व राहगीरों को भुगतान पड़ रहा है। वही चेयरमैन प्रतिनिधि का कहना है कि कोई भी किसी पर आरोप लगा सकता है। लेकिन कार्य नियमानुसार व चेयरमैन, वार्ड पार्थद एवं अधिकारियों को देखकर ही हो रहे हैं। यदि सहयोग करना मनमर्जी है तो गलत है। आयुर्वेदिक चिकित्सालय व कस्तूरबा गांधी बालिका विद्यालय के लिए सीबीईओ कार्यालय के पीछे व पंचायत समिति के पीछे की भूमि का पट्टा जारी कर सीबीईओ मुरलीधर यादव व चिकित्सक नाहरमल को सौंपा।

इंदिरा रसोई को सीएचसी स्थित  
धर्मशाला में संचालित करने की मांग

मंडावरी, (निर्स)। नगर पालिका क्षेत्र के लिए मुख्यमंत्री द्वारा बजट घोषणा में नई स्वीकृत इंदिरा रसोई को पहले तय किए गए स्थान सामुदायिक स्वास्थ्य केंद्र मंडावरी की धर्मशाला में ही संचालित करने की मांग शहरवासियों द्वारा की गई है। शहरवासियों द्वारा इंदिरा रसोई के लिए स्वीकृत जगह सामुदायिक स्वास्थ्य केंद्र को वहां आने वाले मरीजों सहित आमजन के लिए बहुत उपयोगी जगह बताया गया है। इसी के साथ सामुदायिक स्वास्थ्य केंद्र से इंदिरा रसोई को अन्यत्र जगह स्थानांतरित करने के बाद शहरवासियों द्वारा कडी नाराजगी जताई गई है।

शहरवासियों द्वारा कहा गया कि अगर इंदिरा रसोई सामुदायिक स्वास्थ्य केंद्र स्थित धर्मशाला में चलती है तो उसका लाभ बड़े स्तर पर सभी को मिलेगा साथ ही मुख्यमंत्री द्वारा जिस सोच को

लेकर इंदिरा रसोई को धरातल पर उतारा गया है वास्तव में सामुदायिक स्वास्थ्य केंद्र में ही इस इंदिरा रसोई का जरूरतमंदों को ज्यादा से ज्यादा लाभ मिल पाएगा। लोगों द्वारा बताया गया कि सामुदायिक स्वास्थ्य केंद्र स्थित धर्मशाला में इंदिरा रसोई संचालन की सूचना के सहारे अनियमितता बरतने वाले चिकित्सा कर्मियों में बेचैनी पैदा हुई है। ऐसे में कुछ चिकित्सा कर्मी जो कि खुद की सेवाओं के दौरान अनियमितता बरतते हैं वे नहीं चाहते कि यहां इंदिरा रसोई का संचालन होने के बाद वहां आने वाले वाली स्थानीय लोगों द्वारा उनकी गतिविधियों पर लोगों की नजर पड़े। इसी सोच को लेकर कुछ चिकित्सा कर्मियों द्वारा खंड मुख्य चिकित्सा अधिकारी धीरज के साथ मिलकर सामुदायिक स्वास्थ्य केंद्र स्थित धर्मशाला जैसी बेहतरीन जगह स्थान परिवर्तन की मांग कर रहे हैं।



राजगड के पंचायत समिति सभागार में एसडीएम ओमप्रकाश मीणा की अध्यक्षता में ग्रामीण ओलंपिक को लेकर बैठक आयोजित की गई। आयोजित बैठक में मौजूद पीईओ एवं शारीरिक शिक्षकों को खिलाड़ियों का रजिस्ट्रेशन, विद्यालय में खेल मैदान की उपलब्धता एवं अन्य आवश्यक दिशा निर्देश दिए। इस अवसर पर आयोजित बैठक में सीपीओ रामेश्वर दयाल मीणा ने भी ग्रामीण ओलंपिक को लेकर बैठक में मौजूद ब्लॉक लेवल के प्रतिनिधियों को व्यवस्था समय से पूर्व करने के निर्देश दिए। इस अवसर पर एसडीएम ओम प्रकाश मीणा, सीबीईओ रामेश्वर दयाल मीणा एवं ब्लॉक के शारीरिक शिक्षक, पीईईओ एवं ग्राम विकास अधिकारी मौजूद रहे।

सी.बी.एस.ई परीक्षा परिणामों में  
मालपुरा मांडल स्कूल का परचम

मालपुरा, (निर्स)। कक्षा 12 विज्ञान वर्ग के शुक्रवार को जारी हुए सीबीएसई परीक्षा परिणामों में मालपुरा के स्वामी विवेकानंद मांडल स्कूल ने परचम लहराते हुए विद्यालय का परिणाम शत प्रतिशत रहा। प्रधानाचार्य जगमोहन मीणा ने बताया कि जीव विज्ञान वर्ग में छात्रा खुशी धर्मदासानी ने 94 प्रतिशत अंक प्राप्त किये। कावेरी विजय ने 92.4 प्रतिशत, अर्चित जैन ने 90.2 प्रतिशत अंक प्राप्त किये हैं तो गणित वर्ग में वर्षा शर्मा ने 93.8 प्रतिशत प्राप्त किये।

पायस विजय ने 91.2 व सुहानी सोनी ने 90 प्रतिशत व दर्शन विजय पुत्र सत्यनारायण विजय ने 95 प्रतिशत, अभीश्री विजय पुत्री जगदीश विजय डूंगरी वाले 93 प्रतिशत, वंशिका पुत्र राहुल सिंघी ने कॉमर्स में 95 प्रतिशत अंक प्राप्त किये। शिक्षक अरविन्द त्रिपाठी व गजेन्द्र ने बताया कि कक्षा 10 के परीक्षा परिणामों में पुरानी तहसील निवासी सबईस्पेक्टर शरद कुमार शर्मा पुत्र राजनारायण कुमार शर्मा के बेटे अभय शर्मा ने



मांडल विद्यालय के उत्कृष्ट परिणामों पर शिक्षाविदों ने विद्यार्थियों को बधाई दे उज्ज्वल भविष्य की कामना की।

94.2 प्रतिशत अंक अर्जित कर अपना परचम लहराया तो संभव जैन ने 93.6, आदित्य राजगोतम ने 91.6 व राम शर्मा ने 94.4 प्रतिशत अंक अर्जित किये। इस प्रकार 46 विद्यार्थी प्रथम श्रेणी से उतीर्ण हुए। होनहार

विद्यार्थियों ने अपनी सफलता का श्रेय परिवारजनों के साथ-साथ गुरुजनों को दिया। मांडल विद्यालय के उत्कृष्ट परिणामों पर शिक्षाविदों ने विद्यार्थियों को बधाई दे उज्ज्वल भविष्य की कामना की।

जन्मदिन पार्टी के दौरान होटलकर्मियों से  
मारपीट, दोनों पक्षों ने मामले दर्ज कराये

कोटपूतली, (निर्स)। कस्बे के दिल्ली जयपुर राष्ट्रीय राजमार्ग स्थित होटल हाईवे कांजी के जन्मदिन की पार्टी के दौरान होटलकर्मियों से हुई मारपीट में अनेक लोगों के चोटें आईं। दोनों पक्षों ने एक-दूसरे के खिलाफ नगदी राशि, सोने की चीन, अंगूठी व घड़ी छीनने तथा दो लैपटॉप व फर्नीचर को तोड़ने के आरोप लगाए हुए मामले दर्ज कराये हैं।

पुलिस के अनुसार योगेश कुमार पुत्र ग्यारसीलाल गुर्जर निवासी मोहल्ला बड़ाबास ने दर्ज कराया कि मेरे रिश्तेदार ओमप्रकाश पुतली का 21 जुलाई को जन्मदिन था। जिसके उपलक्ष्य में खाना खाने के लिए होटल हाईवे कांजी कंवरपुर में गये थे। जहां बेसमेन्ट में खाने का ऑर्डर दिया। इसी दौरान योगेश ने रिसेप्शन पर मोबाईल चार्ज करने के लिए लगा दिया। मालिक बिन्दु यादव ने मोबाईल हाथ में लेकर गाली-गलौच की, मना करने पर बिन्दु, राजेश व इनके पिता हरिसिंह यादव होटल स्टाफ के साथ मारपीट की व दो तोले की सोने की चीन व 7600 रुपये नगदी छीनकर लुटपाट की। होहल्ला सुनकर बेसमेन्ट में बैठे सरपंच प्रतिनिधि यादराम, ओमप्रकाश, विक्रम यादव, नरेश यादव ने बीच-बचाव किया। जहां लाठी,

सरिया, डंडो व फर्सी से वार किया। जिससे हमारे सभी के चोटें आईं। विक्रम यादव के सिर में लगने से अचेत हो गया जिसकी जेब में रखे 47 हजार 600 रुपये व चैन लुट ली व ओमप्रकाश की राडो की 27 हजार की घड़ी तथा नरेश की अंगूठी छीन ली। योगेश के गांभीर चोटें आने पर राजकीय बीडीएम अस्पताल में भर्ती कराया। जहां उपचार जारी है।

वहीं दूसरी ओर बिन्दु पुत्र हरिसिंह यादव ने दर्ज कराया कि मैं होटल हाईवे कांजी का मालिक हूँ। विगत गुरुवार रात्रि को अपने होटल पर था। उस समय नरेश यादव कंवरपुर, विक्रम यादव भालोजी व उनके 15-16 आदमी ओर थे जो सभी खाना खा रहे थे। खाना खाने के बाद होटल का वेटर जलेसिंह बिल लेकर उनके पास गया तो उसको जातिसूचक शब्दों से अपमानित किया व मारपीट की। प्रार्थी ने जाकर पुछा तो उक्त लोग गाड़ी से चाकु, लाठी, डंडा आदि निकाल कर लाये और मेरे व मेरे पिता हरिसिंह के साथ मारपीट की। बीच-बचाव करने पर होटल स्टाफ के साथ भी मारपीट की। होटल के दो लैपटॉप व शीशों को भी तोड़ दिया तथा गल्ले में रखे 9500 रुपये भी लुट ले गये।

केंद्र सरकार मुहों से ध्यान भटकाने के लिए विपक्ष  
के नेताओं को निशाना बना रही हैं : महेन्द्र खेड़ी

टोंक, (निर्स)। भाजपा की केन्द्र सरकार प्रवर्तन निदेशालय के माध्यम से कांग्रेस की राष्ट्रीय अध्यक्ष सोनिया गांधी से की गई बिना तथ्य निराधार राजनैतिक प्रतिषोध से प्रेरित पृष्ठताछ के विरोध में प्रदेश भर में होने वाले धरने प्रदर्शन के अन्तर्गत जिला कांग्रेस कमेटी टोंक में प्रदेश सचिव जिला प्रभारी संगठन महेन्द्र सिंह खेड़ी निवर्तमान जिलाध्यक्ष लक्ष्मण चौधरी गाता के नेतृत्व में गांधी पार्क टोंक में धरना देकर घंटाघर चौराहे तक पैदल मार्च निकाला तथा केन्द्र सरकार के विरुद्ध प्रदर्शन किया।

धरने को सम्बोधित करते हुए जिला प्रभारी महेन्द्र सिंह खेड़ी ने कहा कि केन्द्र सरकार मुहों से ध्यान भटकाने के लिए विपक्ष के नेताओं को निराधार निशाना बना रही हैं। नेशनल हेराल्ड सात वर्ष पूर्व बन्द कर दिया गया था। इसमें किसी प्रकार का कांग्रेस नेताओं के



गांधी पार्क टोंक में धरना देकर घंटाघर चौराहे तक पैदल मार्च निकाला तथा केन्द्र सरकार के विरुद्ध प्रदर्शन किया।

खिलाफ कोई सबूत नहीं है। उन्होंने आगे कहा कि हमारे देश की वर्तमान आर्थिक स्थिति सही नहीं है, युवाओं में भी

बेरोजगारी तथा अनियमित योजना को लेकर काफी रोष व्याप्त है। उन्होंने कहा कि केन्द्र की गलत

नितियों का विरोध जारी रहेगा, कांग्रेस कार्यकर्ता डरने वाला नहीं है। निवर्तमान जिलाध्यक्ष लक्ष्मण चौधरी गाता ने कहा

केन्द्र सरकार के  
विरोध में कांग्रेस का  
धरना-प्रदर्शन

कि नेशनल हेराल्ड मामले में अब तक की गई कार्यवाही राजनैतिक प्रतिषोध से प्रेरित है। उन्होंने कहा कि मोदी सरकार हर मोर्चे पर पूरी तरह विफल रही है।

केन्द्र सरकार मनगढत, बिना सबूत आरोप लगाकर विपक्ष के नेताओं को एकजुटता कुचलने का कार्य कर रही है जो कभी सफल नहीं होगा। पूर्व विधायक कमल बैक्वा, शिवजी राम मीणा, अवधेश कुमार शर्मा, शम्भू अहमद, किशन गोपाडिया, नईमुद्दीन अपोलो, धर्मेंद्र सालोदिया, एहसान बाबा, सेवादल जिलाध्यक्ष अब्दुल खालिक, रशीद इंटक, मासूल अली, मणिन्द्र बैक्वा,

शिवपाल खण्डवा आदि ने सम्बोधित कर केन्द्र सरकार के गलत नीतियों का विरोध किया। जिला प्रवक्ता जरार खान ने बताया कि ब्लॉक अध्यक्ष अजीज कुरैशी, राजीव बंसल, हनुमान यादव, हकीम रामलाल सैनी, युवा कांग्रेस विधानसभा अध्यक्ष आतिफ नकवी, सुरेश शर्मा, दीनयाल सिंह, शंकर दादिया, विकास विजयवर्गीय, विनोद मराठा, जसराम मीणा, गिराज किराड, नवीन त्रिपाठी, राधेश्याम एडवोकेट, तुलसीराम चांवल, धनालाल बैक्वा, कमल सरपंच लावां, मो. उमर रोडवेज, पूर्व पार्थद शकील मियां, आभिर फारूख, जावेद चिश्ती, शोकरत हुसैन, इरशाद खान, मुराद गांधी, पार्थद अशरफ गुज, मोहन लाल मीणा, रामलाल सण्डीला, एडवोकेट सलमान मियां, अकबर मो. मियां, आसिम पटान के अलावा बड़ी संख्या में कांग्रेस कार्यकर्ता मौजूद रहे।

## सार-समाचार

सी.बी.एस.ई. परीक्षा में 'द राजस्थान  
स्कूल' के विद्यार्थियों का शानदार प्रदर्शन

कोटपूतली, (निर्स)। दिल्ली जयपुर राष्ट्रीय राजमार्ग स्थित द राजस्थान स्कूल के विद्यार्थियों का सी.बी.एस.ई. का परीक्षा परिणाम शत प्रतिशत रहा। प्रधानाचार्य शालिनी चौधरी ने जानकारी देते हुए बताया कि विद्यार्थियों ने बोर्ड परीक्षा परिणामों में हर वर्ष की भांति इस बार भी उत्कृष्ट प्रदर्शन किया है। कला वर्ग में छात्रा साक्षी कंसल पुत्री पवन कंसल ने 97.40 प्रतिशत अंक प्राप्त कर प्रथम स्थान, साक्षी यादव पुत्री सुभाष चंद यादव ने द्वितीय एवं जलाल बंसल पुत्री विनीत बंसल ने तृतीय स्थान प्राप्त किया है। वाणिज्य संकाय में छात्र आदित्य गोयल पुत्र योगेश गोयल ने 96.40 प्रतिशत अंक प्राप्त कर प्रथम स्थान प्राप्त किया, पलक अग्रवाल पुत्री मनीष अग्रवाल व विधान अरोडा पुत्र हिमांशु अरोडा क्रमशः द्वितीय व तृतीय स्थान पर रहे। विज्ञान वर्ग में छात्रा पूनम पुत्री कैलाश सिंह शेखावत ने 91.40 प्रतिशत अंक प्राप्त कर प्रथम एवं छात्र परस कुमार स्वामी पुत्र अशोक कुमार स्वामी व हर्ष पुत्र अजय कुमार ने क्रमशः द्वितीय व तृतीय स्थान प्राप्त किया। उप प्रधानाचार्य रमेश सकलानी के अनुसार वाणिज्य व विज्ञान वर्ग के सराहनीय परिणाम के साथ ही कला वर्ग का परिणाम उत्कृष्ट रहा जिसमें 13 विद्यार्थियों ने 90 प्रतिशत से अधिक अंक अर्जित किए। छात्रा साक्षी यादव व साक्षी कंसल ने क्रमशः भूगोल व शारीरिक शिक्षा में शत प्रतिशत अंक अर्जित किए। 12वीं के नतीजों के साथ ही जारी 10 वीं बोर्ड परीक्षा परिणाम में भी विद्यार्थियों ने नए कीर्तिमान स्थापित किए हैं। छात्र तनिष्क पुत्र दिनेश अग्रवाल ने सर्वाधिक 98 प्रतिशत अंक अर्जित कर विद्यालय का नाम रोशन किया है। छात्र अदिति पुत्री करणसिंह यादव व पार्थ पुत्र गोविंद शरण बंसल ने 97.60 अंक अर्जित कर द्वितीय स्थान और छात्र अनुभव पुत्र अंजनी गोयल ने 97 प्रतिशत अंक प्राप्त कर तृतीय स्थान पर रहे।

## असंगठित कामगार हेतु शिविर आयोजित

अलवर, (निर्स)। श्रम एवं रोजगार मंत्रालय भारत सरकार के निर्देशानुसार असंगठित क्षेत्र के कामगारों हेतु माह के दूसरे और चौथे शनिवार को शिविर आयोजित किया जाएगा। जिला रोजगार अधिकारी श्याम लाल साटोलिया ने बताया कि शिविर में मनरेगा श्रमिक, आंगनवाडी कार्यकर्ता, सहायिका, आशा सहायिनी, मिड डे मील वर्कर, स्ट्रीट वेंडर हेतु मोबाइल नम्बर से लिंक आधार कार्ड एवं बैंक पास बुक की प्रति लाना आवश्यक होगा। इच्छुक कामगार जिला रोजगार कार्यालय स्कोम नं. 5 मंगल विहार में कार्यालय कार्य दिवस में 9:30 बजे से 11:30 बजे तक उपस्थित होकर श्री सुरेंद्र कुमार मो.नं. 7905661228 से सम्पर्क कर सकते हैं।

## आवेदकों को पट्टे वितरण किये

फुलेरा, (निर्स)। राज्य सरकार की जन कल्याणकारी योजनाओं के तहत चलाये जा रहे प्रशासन शहरों के संग अभियान के तहत लगाए जा रहे शिविर के दौरान आवेदकों को पट्टे वितरण किए गए हैं। नगर पालिका के अधिशासी अधिकारी शिकेश कांकरिया ने जानकारी देते हुए बताया कि राज्य सरकार की जनकल्याणकारी योजनाओं का आमजन को भरपूर लाभ लेना चाहिए। वही आगे बताया कि शुक्रवार को वार्ड नम्बर 2 में आयोजित दो दिवसीय शिविर के दौरान आवेदकों को 16 पट्टे, 4 नामांतरण, 2 निर्माण आज्ञा जारी कर वितरण किये गये। इस अवसर पर नगरपालिका का स्टाफ एवं जनप्रतिनिधियों सहित आमजन उपस्थित रहे।

## कावड़ियों के लिए लगाया शिविर

बहरोड/मुण्डावर, (निर्स)। नीमराना कस्बे के नजदीकी मुंडावर उपखण्ड के ग्राम पंचायत जसाई सरपंच व सरपंच संघ जिला उपाध्यक्ष वीरेंद्र शर्मा के कार्यालय पर श्रावण माह के चलते कावड़ियों के लिए शिविर का आयोजन किया गया। इसके पश्चात 26 जुलाई को अमावस्या पर को श्रद्धा व उल्लास के साथ मनाया जाएगा। वीरेंद्र उर्फ वीरू सरपंच ने ग्रामीणों के साथ शिविर का प्रातः विधिवत मंत्रोच्चारण के साथ शुभारंभ किया। वही शिव भक्तों ने बताया कि यह शिविर श्रावण माह में शिवरात्रि कावड कहने तक रहेगा। जसाई गांव के शिव भक्त सरपंच वीरेंद्र ने बताया कि शिवभक्तों को हरिद्वार, गंगोत्री आदि स्थानों से कावड लाने में काफी दिक्कतों का सामना करना पड़ता है। उनकी प्राथमिक जरूरी सुख सुविधाओं का ध्यान रखते हुए सेवा करने से पुण्याश्रित का मौका मिलेगा। इस अवसर पर पंडित वीरेंद्र सरपंच, सुरेंद्र सिंह, मिंटू चौधरी, जसवीर, सुभाष चौधरी, महेश मीणा, संजय, रामनिवास चौधरी, यशवंत, चौधरी, जीतू, मोनु चौधरी, राजू चौधरी एवं ग्रामीण उपस्थित थे।

## पुलिस व परिवहन विभाग द्वारा संयुक्त कार्रवाई

अलवर, (निर्स)। जिला कलक्टर के निर्देशन में खनिज विभाग, परिवहन विभाग एवं पुलिस विभाग द्वारा अभियान के अन्तर्गत संयुक्त रूप से कार्रवाई करते हुए जिले के विभिन्न स्थानों टहला, टपूकडा, भिवाडी में अवैध रूप से खनिज बजरी, स्टोन डस्ट, चिआई पत्थर का परिवहन करने पर 6 खनिज आरपिन (1 टैक्स-ट्राली व 5 टैक्स) को जब्त कर पुलिस थाना टहला, किशनगढ बास, टपूकडा व भिवाडी फेज-3 की सुपुर्दी में दिये जाकर पैनटली कुल 7 लाख 42 हजार 560 रुपये की राशि आरोपित की गई तथा परिवहन विभाग द्वारा अलग से ओवरलोड 2 लाख रुपये की राशि आरोपित की गई। इन 6 वाहनों में से एक वाहन में से एक खनिज बजरी से भरे हुए टैक्स-ट्राली के चालक एवं मालिक के विरुद्ध पुलिस थाना टहला में मुकदमा दर्ज कराया गया।

## 31 तक सत्यापन कराना जरूरी

उनियारा, (निर्स)। उनियारा तहसील क्षेत्र उनियारा के सभी प्रधानमंत्री किसान सम्मान निधी योजना के तहत तहसील क्षेत्र उनियारा के सभी लाभार्थी कुषकों को 31 जुलाई 2022 तक ई-केवाईसी (सत्यापन) कराना अनिवार्य है। तहसीलदार उनियारा कैलाश मीना ने बताया कि प्रधान मंत्री किसान सम्मान निधी योजना में पात्र तहसील उनियारा के सभी लाभार्थी कुषक 31 जुलाई 2022 तक प्रधानमंत्री किसान सम्मान निधी पोर्टल पर ई-केवाईसी (सत्यापन जरूर करवा ले। ई-केवाईसी के अभाव में कुषकों को योजना की आगामी किस्त नहीं मिलेगी। जिसकी समस्त जिम्मेदारी सम्बन्धित कुषक को होगी

## भव्य जागरण व मेला आज

श्रीमोधपुर, (निर्स)। कस्बे के स्टेशन रोड स्थित श्री शनि मंदिर में श्री शनिदेव भगवान के जन्मोत्सव पर भव्य जागरण व मेला का आयोजन 23 जुलाई शनिवार को किया जाएगा। आयोजक मंगल चंद भार्गव, गिरधारी लाल भार्गव व पंडित हरी कृष्ण शास्त्री, विकास विभाग से मिली जानकारी अनुसार शनिवार को प्रातः 5:15 बजे दुग्ध व तेल अभिषेक, 5:30 बजे पुष्प श्रृंगार, सायकाल 6 बजे जन्मोत्सव, 7 बजे भव्य आरती तथा रात्रि 9 बजे से भजन संध्या का आयोजन किया जाएगा। बताया गया है कि जागरण में बंटी तिलकधारी छंड पार्टी द्वारा कला का प्रदर्शन किया जाएगा।

जगन्नाथ यूनिवर्सिटी में एसी ब्लास्ट से  
दो मैकेनिक झुलसे

चाकसू, (निर्स)। कस्बे के ग्राम रामपुरा के नजदीक 12 बाईपास स्थित जगन्नाथ यूनिवर्सिटी के ऑडिटोरियम में एसी की रियरिंग के दौरान ब्लास्ट होने के कारण दो मैकेनिक बुरी तरीके से झुलस गए। घटना के बाद यूनिवर्सिटी के कर्मचारियों ने तत्काल धातुल धातुल मैकेनिकों को चाकसू उप जिला अस्पताल पहुंचाया जहां से प्राथमिक उपचार के बाद जयपुर रेफर कर दिया गया। मिली जानकारी के अनुसार यूनिवर्सिटी के ऑडिटोरियम में लगी एसी की रियरिंग करने के लिए जयपुर से दो मिस्त्री आए हुए थे। सुधारने के दौरान अचानक एसी का कंप्रेसर धमाके के साथ फट गया। धमाका इतनी जोर से हुआ कि आसपास में अफरा-तफरी मच गई। उसकी चपेट में आने से दोनों मैकेनिक झुलस गए जिन्हें तत्काल चाकसू स्थित जिला अस्पताल पहुंचाया गया जहां से उन्हें जयपुर रेफर कर दिया गया जहां उनकी हालत अब सुधरा है और स्थिति स्थिर बनी हुई है। गनीमत रही कि बड़ा हादसा टल गया खबर मिलते पर स्थानीय पुलिस मौके पर पहुंची और हादसे की जानकारी जुटाने में लगी हुई है।